

دہشت گردی کے خلاف امریکی جنگ

پاکستان اور افغانستان

پروفیسر خورشید احمد

قرآن پاک نے افراد اور قوم کی زندگی میں بار بار واقع ہونے والی اس صورت حال کو بڑے محضر مگر جامع انداز میں بیان فرمادیا ہے کہ انسان اپنے طور پر طرح کی منصوبہ سازیاں اور تدبیریں کرتا ہے مگر بالآخر اللہ ہے جس کی تدبیر غالب ہو کر رہتی ہے۔ **وَمَكَرُوهَا وَمَكَرُوهَ اللَّهُ طَ وَاللَّهُ خَيْرُ الْمُكَرِّهِ ۝** (آل عمرن: ۵۲: ۳)۔

پاکستان کی تاریخ میں اللہ تعالیٰ کی تدبیر کی کافر مائی کا نظارہ، ہم نے بار بار دیکھا ہے اور اس کی تازہ ترین مثال یہ ہے کہ امریکا کے صدارتی انتخاب کے فیصلہ کن مرحلے میں پاکستان کو شمالی وزیرستان پر فوج کشی کی آگ میں دھکیلیے اور اس سے امریکی ووٹروں کے دل جیتنے کا جو شاطر انہ منصوبہ بنایا گیا تھا وہ کائنچ کے گھر کی طرح پاش پاش ہو گیا ہے۔

۱۷ اگست پاکستانی قوم کے لیے خوشی اور شکر کا ایک اہم موقع ہوتا ہے۔ اس سال عین اس دن، امریکا کے ڈیپیس سیکرٹری لیون پائیٹا نے امریکی عوام کو یہ مژہ دہ سنایا کہ پاکستان اور امریکا کی اعلیٰ فوجی اور سیاسی قیادت نے اس امر پر اتفاق کر لیا ہے کہ پاکستان شمالی وزیرستان میں جلد فوجی آپریشن شروع کر دے گا اور اس طرح امریکی حکام کے لفاظ میں: ”تاریخ کے سب سے زیادہ عرصے تک مؤخر کیے جانے والے اقدام“ (most delayed operation) کا آغاز ہو جائے گا۔ اس کے لیے پاکستان پر دباؤ اور لائق دونوں حربوں کے استعمال کے ساتھ امریکی

کانگریس کی طرف سے امریکی سیکرٹری خارجہ کو 'حقانی نیت' ورک، کو افغانستان پر فوج کشی کے اسال کے بعد 'دہشت گردگروہ'، قرار دینے کا مطالبہ بھی داغ دیا گیا، اور وزارت خارجہ نے ۳۰ دن کے اندر اس راز کو، اس گروہ کے بارے میں جس سے سیاسی مذاکرات کے لیے سرتوڑ کوشش کی جا رہی تھی فاش کر دیا ہے جسے اسال سے اپنے سینے میں چھپا ہوا تھا۔

یہ بھی ایک طرف تماشا ہے کہ ۱۲ اگست ۲۰۱۲ء ہی کو کوکول اکیڈمی میں خطاب کرتے ہوئے پاکستانی فوج کے چیف آف اساف جزل پر ویز کیانی نے پاکستان کی آزادی، سلامتی اور اسلامی شناخت کے بارے میں کچھ بڑی دل کش باتوں کے ساتھ بڑے چکپے سے یہ بھی ارشاد فرمادیا کہ انتہا پسندی ایک قسم کا شرک ہے، دہشت گردی اسی ذہنیت کی پیداوار ہے، اور 'دہشت گردی' کے خلاف جنگ، دراصل امریکا کی نہیں ہماری اپنی جنگ ہے، اور ہے تو بڑا ہی مشکل اور تکلیف دہ کام، لیکن فوج کو خودا پنی قوم کے خلاف بھی لام بندی کرنا پڑ جاتی ہے۔ البتہ اتنی گنجائش رکھی کہ اس کام کے لیے قوم کی تائید اور سیاسی قیادت کی سرپرستی ضروری ہے۔ ملک کی لبرل اور امریکا نواز لابی نے پرنٹ اور ایکٹر انک میڈیا پر شملی وزیرستان پر لشکر کشی کے لیے مہم چلا دی اور پی پی اور اے این پی کی قیادت نے کبھی ہلکے شروع میں اور کبھی اوپھی آواز سے اسی کے میں کے ملانا شروع کر دی۔ اب یہ بھی ایک معما ہے کہ عین اس ماحول میں سوات کی ایک معصوم بھی پر اور اس کی دو سہیلیوں پر حملہ ہوتا ہے اور حسب سابق پاکستانی طالبان نے اس کی نہ صرف ذمہ داری بھی قبول کر لی بلکہ اس کا جواز بھی بڑھ چڑھ کر پیش کر دیا۔

پاکستان کی دینی اور سیاسی قیادت نے بجا طور پر اس ظالمانہ حملے کی بھرپور مذمت کی اور پوری قوم نے یک زبان ہو کر اس خلاف اسلام اور خلاف انسانیت کا ارتکاب کرنے والوں کو قانون کے مطابق قرار داقی سزا کے دیے جانے کا مطالبہ کیا۔ لیکن اس معصوم بھی کا نام استعمال کر کے شملی وزیرستان میں فوج کشی کے لیے ایک دوسرا ہی نقشہ جنگ تیار کر لیا گیا۔ امریکی قیادت، ناؤں کے جرنیل اور سیاست دان، عالمی میڈیا، خود پاکستان کی پی پی اور اس کے اتحادیوں کی قیادت اور لبرل امریکی لابی سب نے یک زبان ہو کر اس مطالبے کی تائید کی اور وزیر پرداخت نے صاف لفظوں میں فوجی آپریشن کا بحاشن دے ڈالا۔ اس بحث میں پڑنے کی کوئی ضرورت نہیں کہ یہ

محض اتفاق تھیا کسی سازش کا حصہ، یہ حقیقت ناقابل انکار ہے کہ ایک مقصود اڑکی کے ساتھ اس ظلم کو، اپنے مقاصد کے لیے استعمال کرنے کے لیے ایک کاری وار کیا گیا لیکن اللہ کی مشیت کا بنا نظام ہے۔ قوم کے باشمور افراد، خصوصیت سے دینی قیادت، بالغ نظر صحافی اور کئی سیاسی جماعتوں کے رہنماؤں نے اس کھیل کا بر وقت توڑ کیا۔ غلط کو غلط کہا اور پوری قوت سے کہا، مگر اس ظالمانہ اقدام کی آڑ میں، ملک کو ایک نئی جنگ کے جہنم میں دھکلنے کے جس خطراک کھیل کا آغاز ہونے والا تھا، اسے ناکام بنا دیا اور وہی وزیر داغلہ جو تلوار نکال کر جملے کے لیے پر تول رہے تھے یوڑن لیتے نظر آئے اور زرداری صاحب بھی قومی اتفاق رائے کے منفود ہونے کا نوحہ کرنے لگے۔

نئی جنگ میں دھکیلنے کی سازش اور میڈیا کا کردار پاکستانی اور مغربی میڈیا اور خصوصیت سے سوچل میڈیا پر اب جو کچھ آگیا ہے، اس نے پورے کھیل کے سارے ہی پہلو کھول کر سامنے رکھ دیے ہیں اور اس خونیں ڈرامے کے تمام ہی کرداروں کے چہروں سے پردہ اٹھا دیا ہے۔ ہم صرف ریکارڈ کی خاطر تین افراد کی شہادت اور تجزیہ پاکستانی قوم اور اس کے سوچنے سمجھنے والے عناصر کے غور و فکر کے لیے بیان کرنا چاہتے ہیں۔ سب سے پہلے ہم اس صحافی، یعنی سید عرفان اشرف کی شہادت اور اس کے احساسِ ندامت کو پیش کرنا چاہتے ہیں جس نے وہ پہلی مستاویزی فلم (documentary) بنائی جس میں اسال کی مقصود پچی کے جذباتِ محض تعلیم سے اس کی محبت کے تذکرے کی خاطر ریکارڈ کیے گئے تھے اور پھر اس سے کیا کیا گل کھلائے گئے اس پر خود اس کا کیا احساس ہے۔ سید عرفان اشرف اس وقت امریکا کی ساوتھ ایلینویس (Illinois) یونیورسٹی (بمقام کاربون ڈیل) سے پی ایچ ڈی کر رہے ہیں اور ان کا مضمون Predatory Politics and Malala

اس سے اندازہ کیا جاسکتا ہے کہ ایک مقصود سے تعلیمی منصوبے کے ذریعے سیاست کاری کے کیا کیا گل کھلائے گئے اور میڈیا اور میڈیا کی ڈور بلانے والے سیاسی شاطر کیا کھیل کیتے ہیں:

پھر دوبارہ مشق ہم سب کے لیے تہملکہ آمیز تھی۔ پس اس نے مجھے صحافیانہ اخلاقیات سے بھی انداھا کر دیا اور اپنے دوست ضیاء الدین کی حفاظت سے بھی۔ مجھے یہ احساس ایک بار بھی نہ ہوا کہ اس صورت حال میں نوعمر ملا لے کے لیے خطرہ ہے۔ یہ جزوی بات

تھی اس لیے کہ دستاویزی فلم تعلیم سے متعلق تھی اور فلم کے مختلف حصوں کی وڈیو بنانا روز کا معمول تھا۔ مجھے مسئلے کی نوعیت کی شدت کا احساس اس وقت ہوا جب نیویارک نائمز نے Class Dismissed کے نام سے ایک مختصر دستاویزی فلم جاری کی۔ آدم بی الیک اور میری مشترکہ پیش کش پر مبنی اس فلم نے جو ضایاء الدین کے گھر اور اسکول میں بھائی گئی اور جس میں ملالہ مرکزی کردار تھی، غیر ملکی ناظرین کو بہت متاثر کیا۔ اسی وقت سے اس خوف نے مجھے گھیر لیا کہ اس طرح ملالہ ایک دہشت ناک دشمن کے سامنے expose ہو گئی ہے۔ جب میں اسے ٹیلی ویژن پر دیکھتا تھا تو یہ خوف احساسِ جرم میں بدل جاتا تھا۔

اس کے بعد میں نے اپنے آپ کو اس قسم کے منصوبوں سے الگ کر لیا۔ پھر میدیا نے اگلے تین برس میں ملالہ کی تعلیم کی حمایت کو تحریک طالبان پاکستان (TTP) کے خلاف ایک بھرپور مہم میں بدلتے میں بڑا کردار ادا کیا۔ سیاست دان ملالہ کی جوان توانائیوں کو استعمال کرنے میں میدیا کی مدد کے لیے اس جھگڑے میں کوڈ پڑے۔ TTP مخالف ایک مضبوط ڈھانچا اس کے نازک کا ندھوں پر کھڑا کر دیا گیا۔

یہ تصویر کا ایک رُخ ہے۔ یہ میدیا کے کردار کے بارے میں تشویش کا باعث ہے کہ یہ نوجوانوں کو کس طرح ایک گندی جنگ میں گھسیت لاتا ہے جو معموم لوگوں کے لیے ہولناک نتائج کا باعث ہے۔ لیکن کہانی یہاں ختم نہیں ہوتی۔ گذشتہ عشرے میں اگر عوام کی بڑھتی ہوئی وابستگی نے ایک طرف سیاست دانوں کو اپنی بڑی بڑی ناکامیوں کو چھپانے کے لیے سموک سکرین مہیا کی ہے، تو دوسرا طرف ان قربانیوں نے سیکورٹی فورسز کو ایک مشکل دشمن کے ساتھ آنکھ پھولی جاری رکھنے کا موقع فراہم کیا ہے۔

ایک مسئلے سے دوسرے مسئلے تک میدیا کے ذریعے مبالغہ کے ساتھ مسائل کو بڑھایا جاتا ہے، جب کہ لوگ مذمت کے منتظر ہوتے ہیں۔ اس ظالمانہ سیاست سے حقیقت مجرور ہو جاتی ہے اور خیبر پختونخوا اور قبائلی علاقہ جات میں عسکریت کو فروغ ملتا ہے۔ سیکورٹی آپریشن واضح طور پر موثر ہوتے ہیں اور رنگ فارمولہ مسلح دستوں کو یہ موقع فراہم

کرتا ہے کہ اُس علاقے کے ۹۰ فی صد حصے پر کشروں حاصل کر لیں اور باقیہ عسکریت پسندوں کے لیے چھوڑ دیں۔ معاملات کی یہ گلک کیفیت، بر سر اقتدار اشرافیہ کو یہ موقع فراہم کرتی ہے کہ وہ تنازعے کو طول دے سکیں، لیکن وہ عسکریت کو شکست نہیں دے سکتے۔ مرکزی روا کی سیاسی جماعتیں یہ برداشت نہیں کر سکتیں کہ وہ دہشت گردی کا مقابلہ کرنے کے لیے منظر پر اُبھر کر سامنے آئیں اور دہشت گردی کے مقابلے کے لیے واضح پالیسی کا اعلان کریں۔ پس اب دیکھنا یہ ہے کہ اس جنگ میں کون جیتے گا؟ کیا اس تنازعے کو ایندھن فراہم کرنے کے لیے مزید شہریوں کے خون کی ضرورت ہے؟ (ڈاکٹر اکتوبر ۲۰۱۲ء، کراچی، ۲۱ اکتوبر ۲۰۱۲ء)

اس دل خراش داستان کا ایک بہلو یہ ہے۔ ایک دوسرا پہلو بھی غور طلب ہے جسے خاصی تفصیل کے ساتھ ڈیو لینڈوف (Dave Lindorff) نے کاؤنٹر پینچ کی ۱۸ اکتوبر ۲۰۱۲ء کی اشاعت میں پیش کیا اور جو عالمی طاقتوں اور ارباب سیاست کے دو غلے پن (duplicity) اور بے ضمیری (hypocrisy) کا آئینہ دار ہے:

افغانستان اور پاکستان میں پچھلے ہفتے چھے بچوں پر قاتلانہ حملہ ہوا۔ تین نوبائیں (teenage) لڑکیاں پاکستان میں جن میں سے ایک ملالہ یوسف زی شدید زخمی ہوئی۔ دوسرا حملہ افغانستان کے بلند صوبہ کی تحصیل ناو میں جس میں امریکی ہوائی جہاز کے حملے میں تین بچے ہلاک ہوئے۔ ۱۳ اسالہ بار جان، ۱۰ اسالہ سردار ولی اور ۸ اسالہ خان بی بی۔ تینوں ایک ہی خاندان کے چراغ تھے جو اپنے گھر کے لیے ایندھن کے لیے گور جمع کر رہے تھے۔ تین پاکستانی بچوں پر حملہ طالبان نے کیا (گو، وہ فتح گئیں) اور افغانستان میں تین معصوم بچوں پر حملہ امریکا کی فوج نے کیا جسے اپنے ٹھیک ٹھیک نشانے (precision attack) پر نماز ہے اور تینوں جان کی بازی ہار گئے۔

اس دوسری تفصیل سے کئی سوالات فوری طور پر اُبھرتے ہیں: سب سے پہلے، یہ اگر تین بچے اس قدر قریب تھے کہ وہ اس ’تیر‘ بہف، حملہ سے مارے جاتے تو پھر یقینی طور پر وہ اتنے قریب بھی تھے کہ طالبان مجاہدین کی کارروائی کی گمراہی کرنے والے جہاز کو بھی

نظر آ جاتے اور اُس فضائی حملے کی ضرورت ہی نہ پڑتی جس کا بندوبست کیا گیا تھا۔ دوسری بات یہ کہ امریکا الٹاٹی طور پر کوشش کر رہا ہے کہ شہریوں کی جان کے اتنا لاف کو کم کرے۔ اب فرض کر لیجیے کہ فضائی حملے مقابل فوجوں کی جھڑپ (rules of engagement) کے قانون کے مطابق کیے جا رہے ہیں، تب بھی حملوں کی اجازت اُس وقت ہوتی ہے جب امریکا یا اتحادی افواج کے لیے خطہ منڈلا رہا ہو۔

LED کی تخصیب کس طرح منڈلاتا ہوا خطہ بن گئی؟ اگر حقیقی مقام معلوم ہو، اُس علاقے کے فوجی دستوں کو خبردار کیا جاسکتا ہے۔ LED ہنایا بھی جاسکتا ہے اور اُڑایا بھی جاسکتا ہے۔ شناخت کردہ LED منڈلاتا ہوا خطہ نہیں ہو سکتا۔ امریکی ذراائع ابلاغ، تین پاکستانی لڑکیوں اور حوصلہ منڈل لڑکیوں کی تعلیم کے باب میں وکیل ملالہ پر حملہ کی کوئی تجویز کرتے ہوئے لہریز دکھائی دیتے ہیں۔ تین افغان بچوں کی موت پر یہ سب کچھ نہیں ہوا، تاہم نیویارک ٹائمز نے ایک نام نہاد حملے میں مقبوضہ افغان اتحادیوں کے ہاتھوں ہلاکت پر امریکی فوجوں کی سبز پر نیلی اموات،[☆] نامی مضمون کے اختتام کے نزدیک چند بیرونگراف لگادیے۔

پاکستان اور امریکا، دو ایسے ممالک ہیں کہ جہاں بچوں پر ہونے والے دو حملوں کا رد عمل انہائی واضح طور پر مختلف ہے۔ ملالہ اور اُس کی دو، ہم جماعت ساتھیوں پر حملے کے بعد پاکستان میں ہزاروں پاکستانی سرطکوں پر نکل آئے تاکہ طالبان جنوہیوں کے اقدام پر احتجاج ریکارڈ کر سکیں اور اُن کی گرفتاری اور اُن کو سزا دینے کا مطالبہ کر سکیں (جسم میں معافیت کرنے والے دو ملزموں کو گرفتار کیا جا چکا ہے)۔ حکومت پاکستان نے اعلان کیا ہے کہ قرار پانے والے قاتلوں کو سزا دی جائے گی۔ نیز ملالہ کی برطانیہ میں ایک بہتر

[☆] یہ خاص اصطلاح ہے جس کا مفہوم یہ ہے کہ امریکی اور ناتاؤ افواج پر، جن کا فوجی لباس نیلا ہے، افغان سرکاری افواج، جن کا لباس ہریاں کی مانند ہے، نے حملہ کیا۔ ناتاؤ اور امریکیوں پر ان افغان حملوں سے مغربی دنیا خست خفت، بوکھلا ہٹ، غصہ کا شکار اور انتقام کے جذبات سے پاگل ہوئی جا رہی ہے۔ صرف سالی روائی میں ایسے حملوں میں اُن امریکی اور ناتاؤ فوجی ہلاک ہو چکے ہیں، اور انتقام ناتاؤ نے افغان فوجوں کی تربیت کے پروگرام کو معطل کر دیا ہے۔

اور محفوظ ہسپتال میں منتقلی کے اخراجات بھی برداشت کیے ہیں۔ دوسری دلوڑ کیوں کے تحفظ کے لیے بھی مسلح گارڈ فراہم کردیے گئے ہیں۔

اسی اثنائیں، امریکا میں بہت سے لوگ یہ بھی نہیں جانتے کہ ان کی اپنی ملٹری نے تین افغان بچوں کو بھون کر رکھ دیا ہے۔ افسوس ناک حقیقت یہ ہے کہ اگر انھیں اس کا علم ہو بھی جاتا، تب بھی وہ اس کی کوئی پروا نیں کرتے۔ سڑکوں پر ایسے بھر پور مظاہرے نہ ہوتے جن میں مطالبه کیا جاتا کہ فضائی حملے بند کیے جائیں اور ڈرون حملے کے ذریعے قتل کا سلسلہ ختم کیا جائے۔ صرف ۲۸ فنی صد امریکی کہتے ہیں کہ انھیں ڈرون کے ذریعے حملے جاری رکھنے پر اعتراض ہے۔ اگرچہ یہ واضح ہے کہ ڈرون حملے سیکڑوں —

شاید ہزاروں معصوم شہریوں کی ہلاکت کا باعث بن رہے ہیں۔

پاکستان میں اسکول کی لڑکیوں پر حملہ کرنے والوں کو پہلے ہی گرفتار کیا جا چکا ہے۔ یقینی طور پر اُن کو مکروہ جرم کی پاداش میں قید کی سزا ملے گی، یہ سلوک اُس پائلٹ اور حملہ کرنے والے افراد کے ساتھ نہ کیا جائے گا جنہوں نے اس ہلاکت خیز حملے میں حصہ لیا جس کے باعث تین افغان بچے زندگی سے محروم ہو گئے۔

والپسی پر اُن کا خیر مقدم، اُن سے ملنے والے جنگ سے والپس آنے والے ہیرہ کے طور پر کریں گے۔ لوگ اُن کے قریب سے گزریں گے اور کہیں گے: ”آپ کی خدمات پر آپ کا شکر یہ“۔ چاہے اُس خدمت میں معصوم بچوں کو ہلاک کرنے کی خدمت، بھی شامل ہو۔

کیا یہ حقیقت نہیں کہ جن تین بچوں کو نشانہ بنا کر امریکی فوجوں نے ہلاک کرنے کا جو اقدام کیا ہے وہ افغان حکومت کے ساتھ، قوت کے استعمال کے جن اصولوں پر انہوں نے اتفاق کر رکھا ہے، اُس کی بھی خلاف ورزی نہیں ہے؟ اگرچہ ٹائمز نے جوش سرخی لگائی ہے اُس کا عنوان ہے: ”اتحادیوں کے حملے میں افغان بچوں کی ہلاکت پر سوالات اٹھائے گئے“، لیکن اس سوال کا ذکر کہیں نہیں ملتا؟ نہ ٹائمز نے ہی ایمان داری سے یہ رپورٹ کیا کہ یہ امریکی حملہ تھا، جوابی حملہ نہیں تھا۔ (کاؤنٹر پنچ، ۱۸ اکتوبر ۲۰۱۲ء)

لیکن بات صرف ان چھے بچوں تک محدود نہیں۔ صرف پاکستان میں ڈرون حملوں سے امریکی یونیورسٹی کی تحقیق کے مطابق ۳ ہزار ۳ سو سے زیادہ افراد ہلاک کیے جا چکے ہیں جن میں سے صرف ۲۱ کے بارے میں معلومات ہیں کہ ان کا کوئی تعلق القاعدہ یا طالبان سے تھا۔ فی صد عام ۹۸ شہری تھے جن میں سیکڑوں بچے شہید ہوئے۔ یہی خونیں داستان افغانستان کی ہے، عراق کی ہے، کشمیر کی ہے، فلسطین کی ہے، برما کی ہے۔ اور نہ معلوم کہاں کہاں روئے زمین پر مخصوص انسانوں کا خون اسی طرح بھایا جا رہا ہے اور ظالم کا ہاتھ روکنے والا اور قاتل کو قرار واقعی سزا دینے والا کوئی نہیں۔ کیا یہی ہے تہذیب و تمدن کا عروج اور جمہوریت کا فروع؟

اس سارے گھنائے کھیل کو کیا نام دیا جائے؟ پاکستان کے ایک سابق نام و رسپری اور تجزیہ نگار جناب آصف ایزدی نیوز انٹرنیشنل میں اپنے مضمون Malala and the Terrorist Mindset میں یہ کڑواج بڑے صاف الفاظ میں رقم کرتے ہیں:

سینٹ میں ایک تقریر کے دوران وزیر اعظم نے اس امر پر زور دیا کہ ملالہ پر حملے کے پیچھے کا فرمادہ ہن کے ساتھ جنگ کی جائے۔ انھیں یہ ضرور جان لینا چاہیے کہ دہشت گردی کے تخلیقی سبب کی تلاش ایک کے بعد دوسرا پاکستانی حکومت کی ان پالیسیوں میں ملے گی جن کی وجہ سے تنخواہوں میں بہت بڑا فرق ہے، بدعنوانی کا چلن ہے اور عام آدمی کو تعلیم اور سماجی و اقتصادی ترقی کے عمل میں شرکت کا موقع فراہم نہیں کیا جاتا۔ جب تک ان مسائل کا حل تلاش نہیں کیا جاتا، اس ذہنی رویے کے، جس کی انھوں نے نشان دہی کی ہے، پہلنے پھولنے کا سلسلہ جاری رہے گا اور کسی بھی قسم کا فوجی آپریشن نہ صرف بے نتیجہ بلکہ ضرر سا ہو گا۔

ملالہ ایک بچہ سپاہی ہے جسے دہشت گردی کے خلاف عالمی جنگ کے پروپیگنڈا مجاز پر غیر مسلح اور تہما روانہ کر دیا گیا۔ اُس کے لیے وہی کردار مطلے کیا گیا جو طالبان کے ۱۵/۱۸ برس کے خودکش بم باروں کا ہوتا ہے، تاہم اُس کے نقج جانے کے امکانات نسبتاً بہتر تھے۔ یہ مجرم سے کم نہیں کہ وہ ابھی تک ہمارے پاس ہے۔ ملالہ اس تدریک عمر ہے کہ اُس کو اندازہ ہی نہیں ہے کہ وہ کس کے خلاف کام کر رہی ہے

اور اُس کی اپنی ذات کے لیے اس کے کیا متأجّح برآمد ہوں گے۔ ملا مل پر جو کچھ گزری ہے اُس کی ذمہ داری کامل طور پر اُن کے سر ہے جنہوں نے اُس نظریہ پرستی کا تنفسانہ استھان کیا، صرف اس لیے کہ اس طریقے سے وہ اسٹرے ٹیک ہداف اور سیاسی مقاصد حاصل کر سکیں۔

ایک طرف، جب کہ ہم دعا گو ہیں کہ وہ نارمل زندگی کی طرف لوٹ آئے، ہمیں ان کو یہ اجازت نہ دینی چاہیے کہ وہ اپنے گناہ کو نہ مرت کے خنک دار بیانات سے چھپائیں یا گولی مارنے کے افسوس ناک واقعے کو، ہمارے ملک میں قتل عام اور تاز عات میں گہرا دھکیلنے کے لیے استعمال کریں۔ (نیوز انٹرنیشنل، ۲۲ نومبر ۲۰۱۲ء)

ملا مل بلاشبہ ایک مظلوم بچی ہے لیکن اللہ تعالیٰ نے یہ بھی دکھادیا ہے کہ زندگی اور موت اللہ کے ہاتھ میں ہے۔ ہم سب اس کی صحت یابی اور روشن مستقبل کے لیے بھی دعا گو ہیں لیکن وہ صرف اس لیے مظلوم نہیں کہ اس معصوم بچی پر قاتلانہ حملہ ہوا، بلکہ وہ اس لیے بھی مظلوم ہے کہ اس بچی کو کون کون اور کس کس طرح اپنے مقاصد کے لیے استعمال کر رہا ہے۔ پھر یہ بھی ایک حقیقت ہے کہ گولی کے نشانے پر لگنے کے باوجود اللہ تعالیٰ نے اس بچی کو دنیا بھر کے لیے مجرمانہ طور پر بچالیا اور یہ بھی اس کا کرم ہے کہ پاکستان کو جس آگ میں دھکیلنے اور پاکستان اور افغان قوم کے ایک بڑے حصے کو تصادم، منافرت، بد لے اور نہ ختم ہونے والی جنگ کی آگ میں دھکیلنے اور امریکی انتخابات میں اس خوبیں کھیل کو ایک شعبدے کے طور پر استعمال کرنے کا جوشیطنی منصوبہ بنایا گیا تھا وہ خاک میں مل گیا۔ **وَمَكَرُوا مَكَراً وَمَكَرَ اللَّهُ بِمَا فِي الْأَرْضِ فَإِنَّ اللَّهَ بِمَا يَعْمَلُ أَكْبَرُ** (آل عمرن ۵۷:۳)

امریکی جنگ سے نکلنے کی حکمت عملی

الحمد للہ! وہ سیاہ بادل جو مطلع پر چھا گئے تھے چھٹ گئے ہیں مگر کیا خطرہ فی الحقیقت مل گیا؟ جہاں ہمیں اللہ کی رحمت اور راعانت پر پورا بھروسہ ہے، وہیں اس امر کا ادراک بھی ضروری ہے کہ پاکستان شدید اندرونی و پیروںی خطرات میں گھرا ہوا ہے جن کا ادراک اور مقابلے کے لیے صحیح حکمت عملی اور مؤثر کا فرمائی از لس ضروری ہے۔ اس سلسلے میں ہم بہت ہی اختصار کے ساتھ چند گزارشات پیش کرنا ضروری سمجھتے ہیں۔

سب سے پہلی بات جس کا سمجھنا ضروری ہے وہ یہ ہے بلاشبہ دہشت گردی ایک جرم ہے، خواہ اس کا ارتکاب افراد کریں، یا گروہ یا حکومتیں۔ دہشت گردی انسانی تاریخ کے ہر دور میں موجود رہی ہے اور اس کا مقابلہ بھی کیا گیا ہے اور کامیابی سے افراد اور معاشرے کو اس سے محفوظ کیا گیا ہے۔ ۱۱ ستمبر ۲۰۰۱ء کا نیویارک کے ٹرین ٹاؤن اور واشنگٹن کے پینا گان پر حملہ دہشت گردی کے اندوہناک واقعات تھے مگر دہشت گردی کا آغاز نہ اس واقعہ سے ہوا اور نہ اس کے نتیجے میں دہشت گردی کی نوعیت میں کوئی جو ہری فرق ہی واقع ہوا۔ البتہ امریکا نے اس واقعے کو جنگ کا نام دے کر اور اس کے مقابلے کے لیے قانون، افہام و تفہیم، تعلیم اور اصلاح احوال کے لیے سیاسی اور معاشری تدابیر کا محبوب راستہ اختیار کرنے کے بجائے، جنگ اور قوت کے بے محابا استعمال کا حرہ استعمال کیا اور پوری دنیا کو ان ای برسوں میں تباہی کے دہانے پر لاکھڑا کیا ہے۔ اس لیے اب ضرورت اس بات کی ہے کہ دہشت گردی کو دہشت گردی اور جنگ کو جنگ رکھا جائے اور سیاسی مسائل کے عسکری حل کی جو خون آشام حماقت کی گئی ہے، اس سے جلد از جلد نجات پانے کا راستہ نکالا جائے۔

دوسری بندیا دی بات یہ ہے کہ جس طرح دہشت گردی اور جنگ کو خلط ملط کیا گیا ہے اسی طرح دہشت گردی اور تشدد، اور تشدد اور انتہا پسندی اور انتہا پسندی اور جدت کو گلڈ کرنا ژولیدہ فکری اور کوتاه اندیشی کا تباہ کن شاہکار ہے۔ ان میں سے ہر اصطلاح کا اپنا مفہوم ہے اور ہر ایک کا اپنا کردار ہے اور ان میں سے ہر ایک کے بارے میں عمل دینے (respond) کا اپنا انداز ہے۔ سب کو ایک ہی لائھی سے ہاتکنے کی کوشش بہت سی خرابیوں کی جڑ ہے۔ اس خطرناک مغالطہ کا نتیجہ ہے کہ بات ہنی رویے اور سوچ (mindset) کی کرتے ہیں اور اس کے مقابلے کے لیے اقدام فوج کشی تجویز کرتے ہیں، حالانکہ خیالات کا مقابلہ خیالات سے، نظریات کا نظریات سے، دعوے کا دلیل سے کیا جاتا ہے، ڈنڈے اور گولی سے نہیں۔

یہی وجہ ہے کہ تاریخ میں دہشت گردی کا مقابلہ اس سے بڑی دہشت گردی سے کرنے کی جب بھی کوشش کی گئی ہے، وہ ناکام رہی ہے۔ دل اور دماغ کی جنگ دلیل اور نظریات کے ذریعے جیتی جاتی ہے۔ سیاسی، معاشری اور سماجی بندیاوں پر زونما ہونے والے تشدد کا مدوا بھی ان اسباب کو

ڈور کر کے ہی کیا جاسکتا ہے، جو لوگوں کے اختلافات اور شکایات کو تصادم اور تشدد کی طرف لے جانے کا باعث ہوتے ہیں۔ امریکا کے حکمہ دفاع کا ایک ہمدرد تھنک ٹینک رینڈ کار پوریشن ہے جس نے اس موضوع پر اپنی تحقیق کے نتائج میں نمایاں طور پر یہ بات کہی ہے کہ دہشت گردی کا حل قوت کا استعمال نہیں، بلکہ افہام و تفہیم اور سیاسی معاملہ بندی کے ذریعے ہی ہو سکتا ہے۔ مائیکل شیک لندن کے اخبار دی گارڈین (۲۵ جولائی ۲۰۱۲ء) میں اپنے مضمون بعنوان The Costly Errors of American Wars میں لکھتا ہے:

ہماری جگہیں اس قدر مہنگی کیوں ہو چکی ہیں؟ امریکی وزارتِ دفاع سے قربت رکھنے والی رینڈ کار پوریشن کی رائے ہے کہ ۸۲ فی صد دہشت گرد تنظیموں کو ختم کرنے یا بے دست و پا کرنے میں پلیس، سراغ رسانی اور مذاکرات انتہائی اہم اسٹرے ٹیک اقدامات کر رہے ہیں، جب کہ ہمارا حال یہ ہے کہ ہم خطیر وسائل، بھاری فوجی اور فضائی لاوٹشکر کی قدر کر رہے ہیں، بیشمول ۴۰،۰۰۰ مارب ڈالروالی مشترکہ حملہ کرنے والی مہنگی آئندہ۔ یہ اسٹرے ٹیک تھیار تیزی سے حرکت کرنے والے اور جگہ جگہ پائے جانے والے گروہوں کے مقابلے میں غیر موثر ہیں۔ اس قدر انحصار کیوں؟ چونکہ دفاعی صنعت نے ہر ریاست میں اور کم و بیش کانگریس کے ہر ڈسٹرکٹ میں ایسے آپریشن شروع کیے ہیں اور چونکہ اُس کی لابی واشنگٹن میں انتہائی طاقت ور ہے۔ رینڈ نے جو تجویز کیا ہے ہمیں اس پر عمل کرنا چاہیے اور بہت کم اخراجات میں کئی اور ممالک میں صلاحیت پروان چڑھانا چاہیے۔

امریکی افواج کے ادارے رائل پینا ٹینڈ اسٹیٹ انسٹی ٹیوٹ کی ایک حالیہ رپورٹ میں کہا گیا ہے کہ طالبان کے ساتھ مذاکرات اور مستقبل کے بارے میں کوئی افہام و تفہیم (understanding) ایسی مشکل بات نہیں ہے۔ طالبان میں گفت و شنید کے راستے کو اختیار کرنے والے لوگ موجود ہیں۔ اسی طرح شریعت کی تعمیر، تعلیم اور خصوصیت سے لڑکیوں کی تعلیم کے بارے میں وہ اتنے کمتر اور انتہائی پسند نہیں جتنا کہ ہمیں خطرہ ہے۔ اور پھر اس رپورٹ میں صاف الفاظ میں عسکری راستے کی جگہ سیاسی راستے کے امکانات کا ذکر کیا گیا ہے:

مذاکرات کے ذریعے اُن غلط فہمیوں کو ختم کیا جاسکتا ہے جن کی وجہ سے تفاصیلے نے آگ پکڑ لی ہے۔ جیسا کہ شورشوں (insurgencies) سے نجات کے کئی اور واقعات میں ہوا۔ مذاکرات اور بات چیت کے ذریعے تشدد کی شدت اور ہونے والے واقعات کی تعداد میں کمی لائی جاسکتی ہے۔ بصورت دیگر تشدد میں اضافہ ہو سکتا ہے۔ چونکہ طالبان اور طاقت رکھنے والے دیگر گروہ ارادہ رکھتے ہیں کہ ناؤ کی ہنگامی روایتی کے بعد خلا کو بھریں، افغان نیشنل سیکورٹی فورسز کی جو خامیاں ہیں اُن کو مد نظر رکھتے ہوئے ہمیں توقع رکھنا چاہیے کہ طالبان کا دیہی شہری جنوب، جنوب مشرق اور مغرب میں کنشروں بڑھ جائے گا۔ اس تمام سے واضح ہو جاتا ہے کہ رائے عامہ کے سروے اور تحقیق کیوں ظاہر کرتے ہیں کہ افغانوں کی غالب اکثریت چاہے مرد ہوں یا عورتیں، مذاکرات کی حمایت کرتے ہیں۔ سب سے زیادہ اہمیت اس چیز کو دی جائے کہ کسی بھی شرط کے بغیر کشیر جماعتی ٹھوں بنیاد رکھنے والے کھلے مذاکرات کا اہتمام کیا جائے۔ جس رفتار سے فوجی دستوں اور امداد میں کمی آ رہی ہے۔ اسی رفتار سے عالمی برادری کی مختلف جماعتوں پر اثر انداز ہونے کی صلاحیت، امن کے عمل کے قیام اور ۲۰۰۱ء کے بعد حاصل ہونے والے فوائد سمیئنے میں واقع ہو رہی ہے۔ متفقہ مصالحت کاروں اور ٹالشوں کی موجودگی، مذاکرات کا سلسلہ دوبارہ شروع کرنے میں معاون ثابت ہو سکتی ہے۔ اگرچہ ایسے لوگ اب موجود نہیں ہیں۔ پاکستان کے تعاون کے بغیر کوئی بھی ذریعہ کامیاب نہیں ہو سکتا۔ پاکستان کو مذاکرات میں ایک نشست ملے یا نہ ملے، اس کے افسران کو لازمی طور پر مذاکرات میں شریک رہنا چاہیے۔ جوں جوں مذاکرات قوت حاصل کریں گے اُسی قدر شماہی اور وسطی افغان سیاسی گروہوں میں شمولیت اختیار کرتے رہیں گے۔ (ملاحظہ ہو Why It's Time Matt Waldman کا مضمون بعنوان

for Talks with the Taliban، دی گارڈین، ۱۰ اسٹمبر ۲۰۱۲ء)

امریکی قیادت طاقت کا کتنا ہی استعمال کیوں نہ کرڈا لے سیاسی حل کے سوا کوئی راستہ نہیں۔ حالات کی اصلاح کے لیے پاکستان ایک اہم کردار ادا کر سکتا ہے لیکن وہ کردار شماہی وزیرستان

میں جنگ کے دائرے کو وسیع کرنے سے ادا نہیں ہو سکتا۔ وہ جنگ کی آگ کو ٹھنڈا کرنے سے ہی ہو سکتا ہے، لیکن دانا اور طاقت کے نشے میں مست نادان میں فرق یہ ہی ہے کہ نادان پہلے حالات کو بگاڑتا ہے اور پھر وہی کچھ کرنے پر مجبور ہوتا ہے جو دانا میں کا تقاضا ہے کہ۔

ہرچہ دانا کند، کند نادان

لیک بعد از خرابی بسیار

(ترجمہ: جو کچھ دانا کرتا ہے، نادان بھی بالآخر وہی کچھ کرتا ہے، لیکن خرابی بسیار کے بعد)۔

یہی وہ حکمت عملی ہے جو پاکستان کی پارلیمنٹ نے اپنی تین متفقہ قراردادوں میں طے کی ہے اور جس کی تفصیل پارلیمان کی قومی سلامتی کی کمیٹی نے ایک واضح نصیحت کا رکی شکل میں مرتب کی ہے لیکن اکتوبر ۲۰۰۸ء، اپریل ۲۰۰۹ء، مئی ۲۰۱۱ء اور اپریل ۲۰۱۲ء کی ان تمام ہدایات کو عملاردوی کی ٹوکری میں پھیلک دیا گیا اور امریکا کے اشارہ چشم و آہروں تغیر و تربیب (carrot & stick) دونوں کے بے محابا استعمال کے نتیجے میں ملک کو دہشت گردی کی آگ میں جھونک دیا گیا اور اسے مزید تباہی کی طرف دھکلنے کی مہم امریکا، امریکی لائی، اور امریکا کی باح گزار قیادت پوری قوت سے چلا رہی ہے۔

امریکا عراق اور افغانستان میں ناکام رہا ہے۔ عراق کو جلتا ہوا اور تباہ حال چھوڑ کر رخصت ہو گیا ہے اور افغانستان کو تباہ و بر باد کر کے اور خود اپنے فوجیوں کی ۲ ہزار اور نانوٹوں کی ۸۰۰ سے زیادہ ہلاکتوں، نیز ان سے اگنازیادہ کے شدید مجروح ہونے اور دماغی اور جسمانی امراض اور محرومیوں کا نشانہ بنانے، خود ان دونوں مظلوم ممالک کے ۲ لاکھ سے زیادہ افراد کو قتلہ اجل بنانے، لاکھوں کو بے گھر کرنے اور خود اپنے ۳ ہزار ارب ڈالر سے زیادہ پھونک دینے کے باوجود ناکام و نامراد واپس جانے کے سوا کوئی چارہ نہیں دیکھتا ہے۔ لیکن اس پر بضد ہے کہ مسئلے کا عسکری حل ہی تھوپنے کی کوشش جاری رکھے گا اور پاکستان کو اپنے برادر ہمسایہ ملک اور اس کے باسیوں سے ایک نہ تم ہونے والی جنگ میں اُلٹھا کر جائے گا۔ ویسے تو ۲۰۱۳ء میں فوجوں کی واپسی کا اعلان کیا گیا ہے لیکن امریکا کے سیاسی تجزیہ نگار اور تھنک ٹینک یہ کہنے پر مجبور ہو گئے ہیں کہ انخلاء سے پہلے کیا جائے۔ نیوبیارک ٹائمز نے ۱۳ اکتوبر ۲۰۱۲ء کی اشاعت میں اپنی تاریخ کا طویل ترین اداریہ

لکھا ہے جو ۱۸۵۶ الفاظ پر مشتمل ہے اور اس کا حاصل یہ ہے کہ افغانستان کی جنگ جیتی نہیں جاسکتی، اس لیے جلد و اپسی کا راستہ اختیار کیا جائے اور کوشش کی جائے کہ ۲۰۱۳ء کے آخر تک امریکی اور ناتو کی افواج واپس آ جائیں۔ ناتو کے سیکرٹری جنرل فاگ راسموسن (Fog Rasmussen) نے بھی اپنے حالیہ بیان میں کہا ہے کہ افغانستان سے یہ ورنی افواج کا انخلا ۲۰۱۳ء سے پہلے ہو جانا چاہیے۔ اسی رائے کا اظہار کابل میں برطانیہ کے سفیر نے کیا ہے۔ فرانس نے ۲۰۱۲ء ہی کے اختتام تک اپنی فوجوں کی واپسی کا اعلان کر دیا ہے۔ ان حالات میں اصل ایشو جنگ کو بڑھانا نہیں، اسے سمیئنا اور ختم کرنا ہے۔ نیویارک ٹائمز کے اداریے کے یہ الفاظ امریکا اور ناتو کے اس وقت کے ذہن کی پوری عکاسی کرتے ہیں:

ریاست ہائے متحدہ امریکا کی افواج کے لیے یہ مناسب وقت ہے کہ وہ افغانستان چھوڑ دیں (کیونکہ) امریکا صدر اوباما کے محدود مقاصد کو حاصل نہ کر سکے گا اور جنگ کو طول دینے کا مقصد صرف یہ ہو گا کہ نقصان بڑھ جائے۔

اس سوچ کو فروغ دینے میں عسکری اہداف میں ناکامی، اور بڑھتی ہوئی معاشری قیمت اور امریکا اور یورپی ممالک کے روزافروں مالیاتی خساروں کے علاوہ رائے عامہ کی تبدیلی اور خود افغان عوام ہی نہیں، ان افغان افواج تک کے ہلاکت خیز حملے ہیں جن کی تربیت امریکی افواج نے کی ہے اور جن کو آئندہ افغانستان کی سیکورٹی کی ذمہ داری کے لیے تیار کیا جا رہا ہے۔

دہشت گردی کا مقابلہ امن اور دستور سے

ان حالات میں شہری وزیرستان میں فوجی آپریشن کرنا صرف اپنی تباہی کو دعوت دینے کے متراوٹ ہے، اور اس جنگ کو اپنی حقائق کا منہ چڑانا اور عوام کے، جن کی ۷۹ فیصد عظیم اکثریت امریکی فوجی کارروائیوں کی مخالف ہے، کے منہ پر طمانچا مارنا ہے۔

اصول اور سیاسی حکمت عملی، دونوں ہی انتہار سے اس سے بڑا خسارے کا کوئی اور سودا نہیں ہو سکتا۔ پاکستان کے چیف جسٹس جناب افتخار محمد چودھری نے اس ہفتے 'قیام امن بذریعہ قانون' کے موضوع پر ایک نہایت پُرمغز خطبہ دیا ہے جس میں دہشت گردی کے نام پر جنگ کی حکمت عملی کے مقابلے میں انصاف، آئین اور قانون کی بالادستی پر مبنی حکمت عملی کا نقشہ پیش کیا ہے۔ پارلیمنٹ

نے جو خطوط کارٹے کیے تھے اور چیف جسٹس نے جن کو اپنے انداز میں بڑی خوبی کے ساتھ بیان کیا ہے وہ اس آگ سے نکلنے اور ملک و قوم کو امن اور خوش حالی کے راستے پر گامزن کرنے کا واحد ذریعہ ہیں۔

ہم جناب چیف جسٹس کے خطاب سے چند اقتباس دینا ضروری سمجھتے ہیں:

اگر پاکستان آج ایسے حالات کا سامنا کر رہا ہے جن میں امن ایک سہانا خواب لگتا ہے تو ہمیں سمجھ لینا چاہیے کہ ہم ماضی میں کیے گئے گناہوں کی قیمت چکار ہے ہیں۔ یہ ایک ناگوار حقیقت ہے کہ عرصہ دراز سے ہم نے اپنے آئین کے ساتھ وہ برداشت نہیں کیا جس کا وہ حق دارتھا۔ قانون کی ناتوال حکمرانی نے عسکری نظریات کو جنم دیا۔ جو قویں آئین کا احترام کرتی اور اسے حقیقی طور پر نافذ کرتی ہیں، وہ چیلنجوں کا مردانہ وار مقابلہ کرنے اور تنازعات کا تصفیہ کرنے میں کامیاب رہتی ہیں۔ آئین شکنی اور قانون کی حکمرانی سے انحراف نے ہمیں بھٹکا دیا اور قانون کی حکمرانی کو پاکستان میں نابود کیا۔ یہی وہ اسباب ہیں جنہوں نے تشدید اور لا قانونیت کی فضائیم کی۔

ان حقائق کی روشنی میں جناب چیف جسٹس نے پارلیمنٹ سے اس توقع کا اعلان کیا ہے کہ وہ اپنے دائرہ کار میں رہتے ہوئے ہمیشہ طور پر عسکری تنظیموں کے بارے میں قانون سازی کرے اور حکومت ضروری اقدام کرے۔ ساتھ ہی انہوں نے صاف الفاظ میں متنبہ کیا ہے کہ عالمی سطح پر پائی جانے والی بدآمنی کا اصل سبب بھی ظلم اور بے انصافی ہے۔ ان کا ارشاد ہے کہ:

پیچیدہ اور بڑوں تک پہنچ ہوئے جھگڑوں نے دہشت گردی، ماوراء عدالت قتل، انسانی حقوق کی کھلی خلاف ورزی اور دیگر برائیوں کو جنم دیا ہے، جو انہیاں پسندی اور بنیاد پرستی کی افزایش کرتے ہوئے عالمی امن کو منخر کرنے کی وجہ بنا رہی ہیں۔ ان تمام مسائل سے مشتمل کا بہترین طریقہ یہ ہے کہ قانون، امن اور تہذیب کی اصولی تعلیمات کو بنیاد بناتے ہوئے افراد اور ریاستوں کے درمیان حائل فاصلوں کو کم کیا جائے اور ان موقع کو تلاش کیا جائے جو عالمی امن کے قیام میں مددگار ہوں۔ قانون کی حکمرانی کے ذریعے امن کا قیام چاہے مقامی سطح پر ہو یا بین الاقوامی سطح پر، تنازعات اور

دہشت گردی کے خاتمے کے لیے ہمیشہ انہائی مفید ثابت ہوا ہے۔ میری رائے میں تازیعات میں اُبجھے ہوئے لوگوں کے مابین حقیقی امن منصافانہ تصفیے کی بدولت ہی قائم ہو سکتا ہے۔ اور یہ تصفیہ متحارب جماعتوں کے لیے تب ہی قابل قبول ہو گا جب انھیں یقین ہو کہ اسے جائز اور قانونی طریقے سے بروے کارلا یا جارہا ہے۔ دوسرے لفظوں میں کہا جاسکتا ہے کہ کوئی بھی تصفیہ جس کی پشت پر قانون کی ضمانت نہ ہو، وہ دیرپاہنیں ہو گا اور ایسے منصافانہ تصفیے کے بغیر قیامِ امن ناممکن ہے۔

زمینی حقوق، عالمی حالات اور تاریخی تجربات سب کا حصہ تقاضا ہے کہ پاکستان کے لیے اس کے سوا کوئی راستہ نہیں کہ جلد از جلد امریکا کی اس جنگ سے نکلے اور خود امریکا کو دوڑوک انداز میں مشورہ دے کہ جتنی جلد افغانستان سے اپنی اور ناؤ افواج کی واپسی کا اہتمام کرے، یہ جتنا پاکستان اور امریکا کے مفاد میں ہے اتنا ہی افغانستان اور اس پورے علاقے کے لیے بہتر ہے۔ اس کے لیے تمام متعلقہ قوتوں سے مذاکرات کا جلد از جلد آغاز ہونا چاہیے۔ افغانستان میں بیرونی مداخلت کے تمام راستوں کو بند کیا جائے اور افغانستان کی تمام دینی اور سیاسی قوتوں کی باہم مشاورت سے ایک ایسا سیاسی انتظام کہا جائے جسے افغان تسلیم کریں، اور جس کی باگ ڈور بھی انھی کے ہاتھ میں ہو۔ پھر اس کو عملًا نافذ کرنے کا اہتمام بھی کیا جائے۔ پاکستان اس میں ایک شفاف انداز میں شریک ہو اور افغان عوام کی نگاہ میں، امریکا کے مفادات کے نگہبان کی حیثیت سے نہیں، بلکہ پاکستان اور افغانستان دو برادر مسلم ممالک کے مشترک مفادات کا نقیب بنے۔ امن کا راستہ انصاف اور حقوق کے احترام ہی سے مسخر کیا جاسکتا ہے۔

نشے انتخابات: وقت کا تقاضا

آخری بات ہم یہ کہنا چاہتے ہیں کہ موجودہ حکومت نے جس طرح جzel پرویز مشرف کی پالیسیوں کو جاری رکھا اور امریکی مفادات کو مشرف سے بھی زیادہ بڑھ کر آگے بڑھایا، اس سے اسے نہ ملک میں ساکھ (credibility) حاصل ہے اور نہ افغان عوام اس پر اعتماد کرتے ہیں۔ اس کے لیے ضروری ہے کہ پاکستان میں جلد از جلد نئے انتخابات نہایت شفاف انداز میں منعقد کیے جائیں تاکہ عوام ایک نئی قابل اعتماد اور بالغ نظر قیادت کو برسر اقتدار لا سکیں جو امریکا سے بھی

باعزت دوستی کا راستہ اختیار کرے، ملک کی میعیشت کو عوام دوستی اور خدمتِ خلق کی بنیادوں پر استوار کرے، اور افغانستان کے مسئلے کا بھی افہام و تفہیم کے ذریعے مناسب سیاسی حل کالئے کی کوشش کرے۔ ایک حقیقی آزاد خارجہ پالیسی اختیار کرے جسے پوری قوم کی تائید حاصل ہو۔ اس سے زیادہ شرم کی بات اور کیا ہوگی کہ بینیٹ کی کمیٹی برائے دفاع کے ایک اجلاس میں ڈپنس سیکرٹری جناب لیفٹیننٹ جنرل (ر) آصف یوسف ملک نے پہلی بار کھل کر اعتراف کیا ہے کہ پرویز مشرف کی اجازت سے ۲۰۰۱ء سے مشتمل ایئر میں امریکا کے زیر استعمال تھا اور وہ وہاں سے پاکستان کی سر زمین پر ڈرون حملے کرتا رہا۔ اس ایئر میں سے یہ سلسلہ ۱۱ دسمبر ۲۰۱۱ء کو ختم ہوا۔ واضح رہے کہ اس شرمناک دور میں موجودہ حکومت کے پورے چار سال بھی شامل ہیں۔ جنل صاحب نے صاف الفاظ میں اعتراف کیا ہے کہ: the attacks were carried out with the governments approval.

(ذان، ۱۲، اکتوبر ۲۰۱۲ء)

فووجی اور سیاسی قیادت دونوں اس پورے عرصے میں امریکی ڈرون حملوں میں پاکستانی حکومت کی شراکت اور اجازت کا انکار کرتے رہے اور قومی سلامتی کی پارلیمانی کمیٹی کے متعدد اجلاسوں میں، جن میں راقم الحروف شریک تھا، ہستھ کے ذمہ داروں نے پاکستان کی شراکت داری سے بر ملا انکار کیا اور دعویٰ کیا کہ حکومت کی اجازت اور تائید ان حملوں میں شامل نہیں۔ لیکن اب اس کا اعتراف کیا جا رہا ہے، جو قوم اور پارلیمنٹ سے دھوکا اور ایک قومی جرم ہے جس کا پارلیمنٹ اور عدالت کو فرار واقعی نوٹس لینا چاہیے۔ لیکن ان سب حالات کا واحد حل یہ ہے کہ ملک میں جلد از جلد نئے منصناہ انتخابات کا اہتمام کیا جائے تاکہ عوام ان لوگوں سے نجات پا سکیں جنہوں نے قوم کو امریکا کی غلامی میں دے دیا اور امریکا کی جگہ میں نہ صرف شرکت کی بلکہ خود اپنی قوم کے خلاف فوج کشی کی اور امریکا کو خود ہماری اپنی سر زمین سے ہم پر ہی گولہ باری کا موقع دیا اور اس کی سر پرستی کی۔

قوم اور دستور سے نداری اور کس چیز کا نام ہے!